



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 06-03-2024



எந்தத் திட்டத்துக்கு தடை போட்டோம்?- 2

3. வெள்ள நிவாரணம்

சென்னையைச் சுற்றிய மாவட்டங்களில் கடந்த ஆண்டு டிசம்பர் 3 ஆம் தேதி பெய்த மழையால் கடுமையான பாதிப்புகள் ஏற்பட்டன. டிசம்பர் 17, 18 ஆம் தேதிகளில் தென் மாவட்டத்தில் மழை, வெள்ளம் சூழ்ந்தது.

சென்னை, காஞ்சிபுரம், செங்கல்பட்டு, திருவள்ளூர் ஆகிய மாவட்டங்களில் சீரமைப்பு மற்றும் நிவாரணப் பணிகளை மேற்கொள்வதற்காக தற்காலிக நிவாரணத்தொகையாக 7,033 கோடி ரூபாயும், நிரந்தர நிவாரணத்தொகையாக 12,659 கோடி ரூபாயும் முதலமைச்சர் அவர்கள் முதலில் கேட்டார்கள்.

திருநெல்வேலி, தூத்துக்குடி, கன்னியாகுமரி, தென்காசி மாவட்டங்களில் ஏற்பட்ட பாதிப்புகள் இன்னும் முழுமையாக அளவிடப்படவில்லை. எனவே, அவசர நிவாரண நிதியாக 2 ஆயிரம் கோடி தர வேண்டும் என்றும் முதலமைச்சர் அவர்கள் பிரதமரிடம் கேட்டார்கள். ஆனால் அவை தரப்படவில்லை. பிரதமர் அவர்களிடம் டெல்லிச் சென்று மாண்புமிகு முதலமைச்சர் அவர்கள் நேரடியாகவே கோரிக்கை வைத்தார்கள். அதாவது, டிசம்பர் 19 ஆம் தேதி அன்றே இந்தக் கோரிக்கையை வைத்தார்கள். ஒன்றிய நிதி அமைச்சர் இங்கு வந்து பார்த்துச் சென்றார். அவரிடமும் கோரிக்கை வைக்கப்பட்டது. ஒன்றியக் குழு மூன்று நாட்கள் தங்கி ஆய்வை நடத்தியது. அவர்களிடமும் முதலமைச்சர் அவர்கள் இந்த கோரிக்கைகளை வைத்தார். பின்னர் சேதங்கள் முழுமையாக அளவிடப்பட்டு 37 ஆயிரம் கோடி நிதி கேட்டது தமிழ்நாடு அரசு. இதுவரை இந்த நிதி தரப்படவில்லை.

தூத்துக்குடிக்கு வந்த பிரதமர் வெள்ளச் சேதப் பகுதிகளை பார்த்தாரா? இல்லை. நெல்லைக்கு வந்த பிரதமர், பாதிக்கப்பட்ட பகுதிகளைப் பார்த்தாரா? இல்லை. தேர்தல் ஸ்டண்டாகக் கூட, அங்கே பேசும் போது, நீதி தருகிறேன் என்று அறிவித்தாரா என்றால் அதுவும் இல்லை. ஆனால் தமிழ்நாடு ஒத்துழைக்க மறுக்கிறது என்று எதை வைத்துச் சொல்கிறார்?

4. நிதி ஒதுக்குவதில் பாரபட்சம்

ஒரு ரூபாயை தமிழ்நாட்டில் இருந்து பெற்றால் அதில் இருந்து 29 பைசாவைத்தான் திரும்பத் தருகிறது பா.ஜ.க.

வரி வருவாய் நிதியானது மாநிலங்களுக்குப் பகிர்ந்தளிக்கப்பட வேண்டும். அதில் முடிந்தவரை தமிழ்நாடு உள்ளிட்ட மாநிலங்களுக்கு துரோகம் இழைத்து வருகிறது ஒன்றிய பா.ஜ.க. அரசு. ஒவ்வொரு முறை நிதி ஒதுக்கீடு செய்யும் போதும் பா.ஜ.க. ஆளும் மாநிலங்களுக்கு அள்ளித் தரப்படுகிறது. தமிழ்நாடு உள்ளிட்ட எதிர்க்கட்சிகள் ஆளும் மாநிலங்களுக்கு கிள்ளித் தரப்படுகிறது. இதுதான் பா.ஜ.க. ஆட்சிக்கு வந்த காலம் முதல் நடக்கிறது.

26.2.2022 ஆம் நாள் சென்னை நேரு உள்விளையாட்டு அரங்கில் நடைபெற்ற விழாவில் பிரதமர் முன்னிலையில் தமிழ்நாடு முதலமைச்சர் மு.க.ஸ்டாலின் அவர்கள் பேசும் போது, **“தமிழ்நாடு பலவகைகளில் இந்தியாவின் முன்னணி மாநிலமாக திகழ்ந்து வருகிறது. இந்தியாவின் ஒட்டுமொத்த உள்நாட்டு உற்பத்தி மதிப்பில் தமிழ்நாட்டின் பங்கு 9.22 விழுக்காடு. ஒன்றிய அரசின் மொத்த வரி வருவாயில் தமிழ்நாட்டின் பங்கு 6 விழுக்காடு. ஆனால் ஒன்றிய அரசின் வரி வருவாயில் தமிழ்நாட்டுக்குப் பகிர்ந்தளிக்கப்படுவது 1.21 விழுக்காடு மட்டுமே. எனவே தமிழ்நாடு போன்ற வளர்ந்த மாநிலங்கள் அளிக்கக் கூடிய பங்குக்கு ஏற்ப நிதி வழங்க வேண்டும்”** என்று கேட்டுக் கொண்டார்.

இரண்டு நாட்களுக்கு முன்னால் 1.42 லட்சம் கோடி ரூபாயை மாநிலங்களுக்குப் பகிர்ந்தளித்துள்ளது ஒன்றிய பா.ஜ.க. அரசு. இதில் அதிகபட்சமாக பா.ஜ.க. ஆளும் உத்தரப்பிரதேசத்துக்கு 25 ஆயிரத்து 495 கோடி ரூபாய் ஒதுக்கீடு செய்யப்பட்டுள்ளது. தமிழ்நாட்டுக்கு ஒதுக்கீடு செய்யப்பட்டுள்ள தொகை 5 ஆயிரத்து 797 கோடி மட்டும் தான்.

கோர் மாநிலத்துக்கு தரப்பட்டுள்ள தொகை 14 ஆயிரத்து 295 கோடி ரூபாய். மத்தியப் பிரதேச மாநிலத்துக்கு 11 ஆயிரத்து 157 கோடி ரூபாய் தரப்பட்டுள்ளது. மகாராஷ்டிரா மாநிலத்துக்கு 8 ஆயிரத்து 978 கோடி ரூபாய் தரப்பட்டுள்ளது. அவர்களுக்கு எல்லாம் ஏன் கொடுக்கிறீர்கள் என்று நாம் கேட்கவில்லை. தமிழ்நாட்டுக்கு ஏன் கொடுக்க மறுக்கிறீர்கள் என்றுதான் கேட்கிறோம். ஆந்திராவுக்கும் கர்நாடகாவுக்கும் 5 ஆயிரம் கோடி வரை தந்துள்ளார்கள். கேரளாவுக்கு 2 ஆயிரத்து 736 கோடிதான் ஒதுக்கீடு செய்துள்ளார்கள். கேரள முதலமைச்சர், டெல்லிச் சென்று ஏன் போராடினார் என்பதை இதன் மூலம் அறியலாம்.

ஒன்றிய அரசின் சார்பில் தொடங்கப்படும் திட்டங்களில் செய்யப்படும் ஓரவஞ்சனையை பிரதமர் முன்னிலையில் ஒரு முறை முதலமைச்சர் விவரித்தார்.

“ஒன்றிய அரசு தனது திட்டங்களுக்கான நிதிப்பங்கை தொடக்கத்தில் அதிகமாக அளித்தாலும், காலப்போக்கில் தனது பங்கினைக் குறைத்து. மாநில அரசு செலவிட வேண்டிய நிதிப் பங்கை உயர்த்தும் நிலையைப் பார்க்கிறோம். ஒன்றிய மாநில அரசுகளின் பங்களிப்போடு, பயனாளிகளின் பங்கையும் முன்னிறுத்தி, பல திட்டங்கள் ஒன்றிய அரசால் செயல்படுத்தப் படுகிறது. இதில் அந்தத் தொகையை பயனாளிகள் செலுத்த முடியாதபோது, மக்களுடன் நேரடித் தொடர்பில் இருக்கிற மாநில அரசுகள்தான் பயனாளிகளின் பங்களிப்பையும், சேர்த்து செலுத்த வேண்டிய நிலை இருக்கிறது. இதனால் மாநில அரசின் நிதிச் சுமை அதிகரிக்கிறது” என்று சுட்டிக்காட்டினார் முதலமைச்சர் அவர்கள். அதுதான் சென்னை மெட்ரோ திட்டத்தில் நடக்கிறது.

ஜி.எஸ்.டி.க்குப் பிறகு ஒன்றிய அரசிடம் இருந்து கிடைக்கும் வரிப் பகிர்வுதான் மாநில நிதிக்கு மிகமிக முக்கியமானது ஆகும். அதனை முறையாக ஒழுங்காக தமிழ்நாடு போன்ற மாநிலங்களுக்கு வழங்குவது இல்லை. நிதிப்பகிர்வை முறையாக ஒழுங்காகச் செய்கிறோம் என்று பிரதமர் பேசினாரா? இல்லை. தமிழ்நாட்டுக்கு எவ்வளவு நிதி கொடுத்துள்ளோம் என்பதை அவர் பேச வேண்டியதுதானே?

- தொடரும் -



முதலமைச்சர் மு.க.ஸ்டாலின் அவர்கள் நேற்று முன்தினம் (4.3.2024) மயிலாடுதுறையில் நடைபெற்ற அரசு விழாவில், வருவாய் மற்றும் பேரிடர் மேலாண்மைத்துறை சார்பில் கிராம நகரப் பகுதிகளுக்கு இணையவழியில் பட்டா மாறுதல் சேவைகள் வழங்குவதற்கான நத்தம் இணையவழி பட்டா மாறுதல் திட்டம் என்ற புதிய திட்டத்தை தொடங்கி வைக்கும் விதமாக, பயனாளிகளுக்கு நத்தம் பட்டா மாற்றத்திற்கான ஆணையினை வழங்கினார். இந்த விழாவில், நகராட்சி நிர்வாகத் துறை அமைச்சர் கே.என்.நேரு, பொதுப்பணித் துறை அமைச்சர் எ.வ.வேலு, வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம், வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், சட்டத் துறை அமைச்சர் எஸ்.இரகுபதி, பள்ளிக் கல்வித் துறை அமைச்சர் அன்பில் மகேஸ் பொய்யாமொழி, சுற்றுச்சூழல் மற்றும் காலநிலை மாற்றத் துறை அமைச்சர் சிவ.வீ.மெய்யநாதன், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி.ராஜா, தமிழ்நாடு அரசின் புதுடெல்லி சிறப்புப் பிரதிநிதி ஏ.கே.எஸ்.விஜயன், நாடாளுமன்ற, சட்டமன்ற உறுப்பினர்கள், வளர்ச்சி ஆணையர் / கூடுதல் தலைமைச் செயலாளர் நா. முருகானந்தம், பொதுப்பணித் துறை முதன்மைச் செயலாளர் டாக்டர் பி.சந்திரமோகன், வருவாய் மற்றும் பேரிடர் மேலாண்மைத் துறை செயலாளர் வே.ராஜாராமன், மயிலாடுதுறை மாவட்ட ஆட்சித் தலைவர் ஏ.பி.மகாபாரதி, உள்ளாட்சி அமைப்புகளின் பிரதிநிதிகள், அரசு உயர் அலுவலர்கள் ஆகியோர் கலந்து கொண்டனர்.

ஒன்றிய பா.ஜ.க. அரசின்

ஓரவஞ்சனைகளைத் தோலுரித்த நமது பேச்சாளர்கள்!

சமூகவலைதளப் பதிவில் - முதல்வர் மு.க.ஸ்டாலின் பாராட்டு!

சென்னை, மார்ச் 6 - ‘எல்லோருக்கும் எல்லாம்’ திராவிட மாடல் நாயகரின் பிறந்த நாள் விழா மற்றும் நிதிநிலை அறிக்கை விளக்கப் பொதுக்கூட்டங்கள் தமிழ்நாட்டெங்கும் நடைபெறும் என தலைமைக் கழகம் அறிவித்ததற்கொப்ப, அக்கூட்டங்கள் கடந்த 2, 3 மற்றும் 4 ஆகிய நாட்களில் வெற்றிகரமாக நடைபெற்று முடிந்துள்ளன. ஒவ்வொரு இடங்களிலும் பல்லாயிரக்கணக்கான பொதுமக்கள் திரண்டு, கழக முன்னோடிகளின் உரைகள்,

கருத்து விளக்கங்கள் கேட்டு மகிழ்ந்தனர். இக்கூட்டங்கள் வெற்றிகரமாக நடைபெற்று முடிந்ததையொட்டி, கழகத் தலைவர் - முதல்வர் மு.க.ஸ்டாலின் அவர்கள் விடுத்துள்ள வலைதளப்பதிவில், ‘திராவிட மாடல்’ அரசின் நலத்திட்டங்களை எடுத்துச் சொல்லி, ஒன்றிய பா.ஜ.க. அரசின் ஓரவஞ்சனைகளைத் தோலுரித்தனர், நமது பேச்சாளர்கள் - எனப் பாராட்டியுள்ளார். கழகத் தலைவரும், முதலமைச்சரும் மாண மு.க.ஸ்டாலின் அவர்களின் சமூக வலைதளப் பதிவு வருமாறு: எல்லோருக்கும் எல்லாம்

161 பொதுக்கூட்டங்கள், 90 பேச்சாளர்கள், இலட்சக்கணக்கான மக்கள்! தமிழ்நாட்டை வளமாக்கும் நமது #TNIclusiveBudgetஐ விளக்கும் பொதுக்கூட்டங்கள்! #‘திராவிடமாடல்’ அரசின் நலத்திட்டங்களை எடுத்துச்சொல்லி, ஒன்றிய பா.ஜ.க. அரசின் ஓரவஞ்சனைகளைத் தோலுரித்த நமது பேச்சாளர்கள்! இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

கழக அரசின் சாதனைகளைப் பொறுத்துக்கொள்ள முடியாமல்

பொய்ப்பிரச்சாரம் செய்கிறார் எடப்பாடி பழனிசாமி!

கடலுாரில் கழக அமைப்புச் செயலாளர் ஆர்.எஸ்.பாரதி பேட்டி!

கடலூர், மார்ச் 6 - “தி.மு.க. அரசின் சாதனைகளைப் பொறுத்துக் கொள்ள முடியாமல் பொய்ப் பிரச்சாரம் செய்கிறார் அ.தி.மு.க. பொதுச் செயலாளர் எடப்பாடி பழனிசாமி” என்று கழக அமைப்புச் செயலாளர் ஆர்.எஸ்.பாரதி கண்டனம் தெரிவித்து பேட்டி அளித்தார்.

கழக அமைப்புச் செயலாளர் ஆர்.எஸ்.பாரதி நேற்று முன்தினம் (04.03.2024) கடலூர் மாவட்ட தி.மு.க. அலுவலகத்தில் செய்தியாளர்களைச் சந்தித்தார்.

செய்தியாளர்களுக்கு அவர் அளித்த பேட்டியின் விவரம் வருமாறு:-

தமிழ்நாட்டில் போதைப் பொருள் நடமாட்டம் அதிகம் உள்ளது போல, எடப்பாடி பழனிசாமி பொய்ப் பிரச்சாரம் செய்து வருகிறார். தங்களது கூட்டணிப் பிரச்சினைகளைக் கையாள முடியாமல், யார் வருவார் எனக் காத்திருக்கும் அவர், தி.மு.க. மீது அவதூறுகளைப் பேசி வருகிறார்.

தமிழ்நாட்டின் நிதிநிலை அறிக்கையை அனைத்துத் தரப்பினரும் மனதாரப் பாராட்டி உள்ளனர். இதனைத் தாங்கிக் கொள்ள முடியாமல், எடப்பாடி பழனிசாமி ஆர்ப்பாட்டம் நடத்துகிறார்.

நாட்டிலேயே, முதன்மை மாநிலமாகத் தமிழ்நாடு திகழ்வதை அவர்களால் ஏற்க முடியவில்லை. குறைந்ததில் தான் அதிக போதைப்பொருள்! அண்ணாமலை எதோ தமிழ்நாட்டில் தான் போதைப் பொருள் அதிகம் இருப்பது போல பேசுகிறார், இந்தியாவிலேயே அதிகமான போதைப் பொருள் கைப்பற்றப்பட்ட மாநிலம் குஜராத். அதானிக்குச் சொந்தமானதுறைமுகத்தில்

தான் இந்தியாவிலுடைய மொத்த போதைப் பொருள் கடத்தலும் நடக்கிறது என்று அனைத்துத் தரப்பினரும் கூறுகிறார்கள். இந்தியா முழுக்கப் போதைப் பொருள் பரவலுக்குக் காரணம் பாஜ.க.தான். போதைப் பொருள் விற்பனையில் பா.ஜ.க. தலைவர்கள் பட்டியல் என்னிடத்தில் இருக்கிறது. பஞ்சாப் ஷோன்தி (23 கிலோ heroin வழக்கு) இவர் 12 ஆண்டுகள் சிறை தண்டனை பெற்றவர். அவரை அமிதஷா கட்சியில் சேர்க்கிறார். அதேபோல பா.ஜ.க. எம்.பி.,யின் மகன் போதைப் பொருள் விற்பனையில் ஈடுபட்டு இருந்தும் எந்த நடவடிக்கையும் இல்லை.

இந்தச் சூழலில் எடப்பாடி பழனிசாமி, தமிழ்நாடு அரசுக்கு எதிராகப் பேசுவது வேடிக்கையாக இருக்கிறது. அ.தி.மு.க. ஆட்சியில் குட்கா வழக்கில் பலரும் சிக்கினர். யார் யார் எவ்வளவு லஞ்சம் வாங்கினார்கள் என்பது பத்திரிகைகளில் வந்தது. கட்சியைச் சேர்ந்த ஒருவர், போதைப் பொருள் பழக்கம் தொடர்பாகச் செயல்பட்டார் எனக் கேள்விப்பட்டவுடன், அடுத்த, 24 மணி நேரத்தில் அவரை கட்சியில் இருந்து நீக்கி நடவடிக்கை எடுத்தது தி.மு.க. ஆனால், எடப்பாடி பழனிசாமி அப்படி செய்கிறாரா? கடலூர் எம்.பி., மீது கூட ஒரு வழக்கு வந்தது. அவரையும் கட்சி காப்பற்றவில்லை. அவர் கட்சியினர் வழக்கைச் சந்தித்து வருகிறார்.

நினைத்ததை பேசும் பிரதமர் மோடி! தமிழ்நாட்டில் நடைபெறும் ஆட்சி மீது குறை சொல்ல முடியாமல், பிரதமர் மோடி நினைத்ததை

சித்தார்கள்; அது நடக்கவில்லை. கூட்டணிவழுவாகத் தொடர்கிறது. இதனைத் தாங்கிக் கொள்ள முடியாமல் தவறான பிரச்சாரம் செய்கின்றனர்.

நகராட்சித் தேர்தலுக்கு வருவது போல பிரதமர் மோடி அவர்கள் அடிக்கடி தமிழ்நாட்டுக்கு வருகிறார். அவருக்கு ரோஷம் ஏற்பட்டு, மழை நிவாரண நிதியை தமிழ்நாட்டிற்கு ஒதுக்கும் அறிவிப்பை இன்று மாலை வெளியிடுவாரா என்பார்களாம்.

இவ்வாறு அவர் பேட்டியளித்தார். பின்னர் செய்தியாளர்கள் வின் கேள்விகளுக்கு அவர் பதிலளித்துப் பேசியது பின்வருமாறு:

கல்பாக்கம் ஈனுலை: தமிழ்நாடு ஏற்கனவே! இவ்வாறு அமைப்புச் செயலாளர் ஆர்.எஸ்.பாரதி பேட்டியளித்தார்.

இவ்வாறு அமைப்புச் செயலாளர் ஆர்.எஸ்.பாரதி பேட்டியளித்தார்.



தி.மு.க.வை வளர்த்தவர்களில் ஒருவரும், கழக மூத்த முன்னோடியும், முன்னாள் அமைச்சரும், ஒருங்கிணைந்த திருச்சி மாவட்டத்தின் செயலாளருமாக இருந்து நினைவில் வாழும் புலவர் அன்பில் தர்மலிங்கம் அவர்களின் 31 ஆம் ஆண்டு நினைவு நாளை முன்னிட்டு, திருச்சி கலைஞர் அறிவாலயம் அருகில் உள்ள அவரது சிலைக்கு, பள்ளி கல்வித்துறை அமைச்சரும், திருச்சி தெற்கு மாவட்டக் கழக செயலாளருமான அன்பில் மகேஸ் பொய்யாமொழி மற்றும் தெற்கு மாவட்டக் கழக நிர்வாகிகள் மாலை அணிவித்து மரியாதை செலுத்தினர். நிகழ்வில் மாநகரச் செயலாளர் மதிவாணன், தலைமைச் செயற்குழு உறுப்பினர் வண்ணை அரங்கநாதன், கேசுரன், சபியல்லா, கோவிந்தராஜன், குணசேகரன், மாமன்ற உறுப்பினர் செந்தில், மாவட்டத் துணைச் செயலாளர்கள் செங்குட்டுவன், மூக்கன், லீலாவேலு, பத்தி கழகச் செயலாளர்கள் நல்லமேகம், தர்மராஜ், மோகன், விஜயகுமார், ராஜ்மூலம்மது, மணியேல், பாபு, சிவசுக்ரமர், மாநில, மாவட்ட, மாநகர, பகுதி, ஒன்றிய, நகர, பேரூர், வட்ட, வார்டு, கிளை கழகச் செயலாளர்கள் மற்றும் நிர்வாகிகள் தலைமைச் செயற்குழு, பொதுக்குழு உறுப்பினர்கள், மாவட்டப் பிரதிநிதிகள் மாவட்ட, ஒன்றிய, பகுதி, நகர, பேரூர், கிளை, வட்ட அணிகளின் அமைப்பாளர்கள், துணை அமைப்பாளர்கள் மற்றும் உள்ளாட்சி பிரதிநிதிகள் கலந்துகொண்டு சிறப்பித்தனர்.